

## ध्येय पथ जुलाई-2019

### सप्तदिवसीय शिक्षक कार्यशाला एवं वार्षिक योजना बैठक का उद्घाटन समारोह

01 जुलाई 2019 से 08 जुलाई 2019 को महाविद्यालय की परम्परा के अनुसार प्रत्येक वर्ष की भाँति इस वर्ष भी सप्तदिवसीय शिक्षक कार्यशाला एवं वार्षिक योजना बैठक का आयोजन महाविद्यालय के पुस्तकालय में किया गया। यह बैठक प्रत्येक दिन तीन सत्रों में संचालित की गई। पहले दिन प्रथम सत्र (10:00 बजे से 11:30) में कार्यशाला एवं वार्षिक योजना बैठक का उद्घाटन दीनदयाल उपाध्याय गोरखपुर विश्वविद्यालय के प्राणि विज्ञान के पूर्व विभागाध्यक्ष प्रो० दिनेश कुमार सिंह ने किया। इस अवसर पर प्रो. दिनेश कुमार सिंह ने महाविद्यालय के पुस्तकालय को 58 महत्वपूर्ण पुस्तकें दान की तथा महाविद्यालय के प्राचार्य डॉ० प्रदीप कुमार राव ने प्रस्ताविकी एवं सम्पूर्ण कार्ययोजना प्रस्तुत की। दूसरे तथा तीसरे सत्र में (12:00 बजे से 04:00 बजे तक) 02 मई की बैठक की कार्यवाही की पुष्टि की गई। इस विषय पर प्रवक्ता डॉ. विजय कुमार चौधरी तथा डॉ० अविनाश प्रताप सिंह सहित अन्य शिक्षक भी अपना ने अपने विचार प्रस्तुत किये।



**दूसरा दिन**—शिक्षक कार्यशाला एवं वार्षिक योजना के दूसरे दिन 02 जुलाई को प्रथम सत्र (10:00 से 11:30) में प्राचार्य डॉ. प्रदीप कुमार राव की अध्यक्षता में शैक्षिक पञ्चांग दायित्व सह विभाजन, प्रवेश परीक्षा, परिसर अनुशासन, द्वितीय सत्र में (12:00—01:30) नैक, राष्ट्रीय सेवा योजना तथा तृतीय सत्र (02:00 से 04:00 बजे) में पुस्तकालय तथा प्रयोगशाला विषय पर चर्चा हुई जिसमें प्रवक्ता डॉ. राजेश कुमार शुक्ल, श्री अभिषेक कुमार वर्मा, डॉ. आरती सिंह, डॉ. आर.एन. सिंह तथा डॉ. सौरभ कुमार सिंह सहित अन्य शिक्षकों ने अपनी बात रखी।



**तीसरा दिन**—03 जुलाई 2019 को बैठक के तीसरे दिन प्रथम सत्र (10:00 से 11:30 तक) में समय सारणी, पठन—पाठन, द्वितीय तथा तृतीय सत्र में (12:00 से 04 बजे तक) कक्षाध्यापन में नये प्रयोग विषय पर प्रवक्ता डॉ. कृष्ण कुमार पाठक, डॉ० अविनाश प्रताप सिंह सहित अन्य शिक्षकों ने अपना सुझाव प्रस्तुत किया।



**चौथा दिन-04** जुलाई को कार्यशाला एवं वार्षिक योजना बैठक के चौथे दिन प्रथम सत्र में विविध प्रयोगों में विकासात्मक प्रवृत्ति की दिशा एवं परिणाम विषय जैसे-विद्यार्थी द्वारा साप्ताहिक कक्षाध्यापन, पाठ्यक्रम योजना, मासिक मूल्यांकन द्वितीय सत्र में शिक्षक आचार संहिता, स्वमूल्यांकन प्रपत्र, प्रार्थना सभा तथा तृतीय सत्र में साप्ताहिक स्वैच्छिक श्रमदान, गोद लिए गाँव एवं गोद लिए विद्यार्थी के विषयों पर चर्चा की गई जिसमें प्रवक्ता श्रीमती कविता मन्थान्, सुश्री दीप्ति गुप्ता, श्री सुबोध कुमार मिश्र, डॉ. यशवन्त राव सहित अन्य शिक्षकों ने अपना विचार एवं सुझाव प्रस्तुत किया।



**पाँचवा दिन- 05** जुलाई को कार्यशाला के पाँचवे दिन प्रथम सत्र में विभागीय कार्ययोजना छात्रसंघ, द्वितीय सत्र में प्रमाणपत्र पाठ्यक्रम, निःशुल्क सिलाई-कढ़ाई, निःशुल्क कम्प्यूटर प्रशिक्षण तथा तृतीय सत्र में निःशुल्क प्राथमिक उपचार केन्द्र, क्रीड़ा एवं तकनीकी प्रसार विषयों पर प्रवक्ता श्रीमती शिप्रा सिंह, श्रीमती विभा सिंह, श्रीमती किरण सिंह, सुश्री पल्लवी नायक, श्री वीरेन्द्र तिवारी तथा श्री नन्दन शर्मा ने अपनी बात रखी।



**छठवाँ दिन- 06** जुलाई 2019 को सप्तदिवसीय शिक्षक कार्यशाला एवं वार्षिक योजना बैठक के छठवे दिन प्रथम सत्र में एन.सी.सी., वेबसाइट, ध्येय पथ शोध प्रकाशन, द्वितीय सत्र में सूचना परामर्श, ई.पी.एफ तथा तृतीय सत्र में छात्रा सुरक्षा समिति विषयों पर चर्चा की गई जिसमें प्रवक्ता डॉ. सुभाष कुमार गुप्ता, श्री वागीश राज पाण्डेय, सुश्री श्वेता चौबे, श्री रमाकान्त दूबे, डॉ. शैलेन्द्र ठाकुर, तथा श्री नवनीत कुमार सिंह ने विचार प्रस्तुत किये।



## सप्तदिवसीय शिक्षक कार्यशाला एवं वार्षिक योजना बैठक का समारोप

08 जुलाई 2019 को कार्यशाला एवं वार्षिक योजना बैठक के सातवे दिन महाविद्यालय के प्राचार्य डॉ. प्रदीप कुमार राव की अध्यक्षता में प्रथम सत्र में महत्वपूर्ण आयोजन जैसे- महन्त अवेद्यनाथ स्मृति व्याख्यान माला, साप्ताहिक पुण्यतिथि समारोह, युवा महोत्सव, भारत-भारती पखवारा समावर्तन संस्कार तथा वार्षिक बजट विषय पर विचार-विमर्श किया गया तथा प्रवक्ता





श्री सुबोध कुमार मिश्र, डॉ. अविनाश प्रताप सिंह, सुश्री दीप्ति गुप्ता, डॉ. प्रज्ञेश कुमार मिश्र, डॉ. वेंकट रमन पाण्डेय तथा श्री श्रीकान्त मणि त्रिपाठी ने अपने विचार प्रस्तुत किये। द्वितीय सत्र में समारोप कार्यक्रम की अध्यक्षता प्रबन्ध समिति के वरिष्ठ सदस्य श्री प्रमथनाथ मिश्र ने की। समारोप कार्यक्रम के अवसर पर सात दिनों तक चले शिक्षक कार्यशाला एवं वार्षिक योजना में सम्पूर्ण विषयों की कार्ययोजना से सम्बन्धित लिए गये निर्णयों को प्राचार्य डॉ. प्रदीप कुमार राव ने प्रस्तुत किया। सात दिनों के गहन विचार-विमर्श और अनेक सुझावों के आलोक में सत्र 2019-20 के लिए महाविद्यालय की वार्षिक योजना निर्मित की गयी जिसे लागू कर दिया गया।

## बी.एड. विभाग की बैठक

09 जुलाई 2019 के बी.एड. विभाग को समस्त शिक्षकों की बैठक प्राचार्य डॉ. प्रदीप कुमार राव के साथ सम्पन्न हुई। इस बैठक में बी.एड. विभाग की कार्ययोजना, सूक्ष्म शिक्षण, वास्तविक शिक्षण आदि विषयों पर चर्चा की गई।



## बी.एड. की कक्षाएं प्रारम्भ

10 जुलाई 2019 से महाविद्यालय के शैक्षिक पञ्चांग के अनुसार बी0एड0 प्रथम व द्वितीय वर्ष की कक्षाएं प्रारम्भ प्रारम्भ हुई है। प्रथम दिन बी0एड0 द्वितीय वर्ष के छात्राध्यापक तथा छात्राध्यापिकाओं के द्वारा बी0एड0 प्रथम वर्ष के छात्राध्यापक तथा छात्राध्यापिकाओं का तिलक लगाकर स्वागत किया गया तथा प्राचार्य डॉ0 प्रदीप कुमार राव द्वारा महाविद्यालय की परिसर संस्कृति, कार्य पद्धति, पठन-पाठन तथा अनुशासन से परिचित कराया गया।



## पुस्तक विमोचन

14 जुलाई 2019 को दिग्विजयनाथ पी.जी. कॉलेज गोरखपुर के पूर्व प्राचार्य वनस्पति विज्ञान विभाग के पूर्व विभागाध्यक्ष तथा महाविद्यालय के पूर्व संस्थापक निदेशक स्व डॉ0 डी0पी0एन0 सिंह तथा इस संस्था के संस्थापक डॉ. गोपाल चन्द्रा द्वारा संयुक्त रूप से लिखित पुस्तक 'एन इन्ट्रोडक्शन टू, जिम्नोस्पर्मस एण्ड पैलियोबॉटनी' का विमोचन कार्यक्रम सम्पन्न हुआ। इस पुस्तक का विमोचन उत्तर प्रदेश हिन्दी संस्थान के कार्यकारी अध्यक्ष प्रो. सदानन्द प्रसाद गुप्त, दीनदयाल उपाध्याय गोरखपुर विश्वविद्यालय के प्राणि विज्ञान विभाग के पूर्व अध्यक्ष प्रो. दिनेश कुमार सिंह एवं दिग्विजयनाथ



पी.जी. कॉलेज के प्राचार्य डॉ. शैलेन्द्र प्रताप सिंह द्वारा किया गया। इस अवसर पर मचांसीन अतिथियों में डी. पी. एन सिंह के पूर्व विद्यार्थी संजय गांधी, पी.जी.आई. लखनऊ के चिकित्सक आलोक प्रताप सिंह, गोरखपुर के वरिष्ठ ई.एन.टी. सर्जन डॉ. पी.एन. सिंह, स्त्री एवं प्रसुति रोग विशेषज्ञ डॉ० मनीषा शाही ने अपना उद्बोधन प्रस्तुत किया। पुस्तक का प्रकाशन महाराणा प्रताप पी.जी. कॉलेज, जंगल धूसड़, के प्राचार्य डॉ. प्रदीप कुमार राव तथा एस. के. पी.जी. कॉलेज बस्ती के एसोसिएट प्रो. डॉ. गोपाल चन्द्रा द्वारा किया गया। कार्यक्रम में आभार ज्ञापन डी.वी.एन.पी.जी. कॉलेज के प्राचार्य डॉ. शैलेन्द्र प्रताप सिंह तथा संचालन महाराणा प्रताप पी.जी. कॉलेज, जंगल धूसड़ के प्रवक्ता डॉ. अविनाश प्रताप सिंह ने किया।

## प्रवेश सूची जारी

15 जुलाई को बी.ए, बी.एस-सी. बी.कॉम, एम.ए., एम.एस-सी. तथा एम. काम प्रथम वर्ष की अर्हता सूची जारी कर दी गई। प्रवेश समिति के संयोजक डॉ. राजेश कुमार शुक्ल के नेतृत्व में प्रवेश कार्य प्रारम्भ हुआ।

## कक्षाएं प्रारम्भ

महाविद्यालय के शैक्षिक पञ्चांग के अनुसार 16 जुलाई से स्नातक कला, विज्ञान एवं वाणिज्य भाग दो व तीन तथा स्नातकोत्तर रसायनशास्त्र, प्राचीन इतिहास, वाणिज्य एवं राजनीतिशास्त्र, अन्तिम वर्ष की कक्षाएँ प्रारम्भ हुईं।



## डॉ. ए. पी. जे. अब्दुल कलाम स्मृति दिवस

27 जुलाई 2019 को भारत के पूर्व राष्ट्रपति डॉ. ए. पी. जे. अब्दुल कलाम स्मृति दिवस के अवसर पर राष्ट्रीय सेवा योजना के तत्वावधान में "पौधारोपण एवं जल संरक्षण शपथ" कार्यक्रम का आयोजन राष्ट्रीय सेवा योजना प्रभारी डॉ. सौरभ कुमार सिंह के नेतृत्व में सम्पन्न हुआ। कार्यक्रम का संचालन कार्यक्रम अधिकारी श्रीमती किरन सिंह ने किया। कार्यक्रम का संचालन कार्यक्रम अधिकारी श्रीमती किरन सिंह ने किया। इस अवसर पर गोरक्षनाथ इकाई एवं हिन्दुआ सूर्य महाराणा प्रताप इकाई के स्वयंसेवक तथा स्वयंसेविकाएं तथा शिक्षकों ने सहभाग किया।



## श्री मुरारीलाल माहेश्वरी स्मृति राष्ट्रीय वाद-विवाद प्रतियोगिता में महाविद्यालय

29 जुलाई 2019 को श्री मुरारी लाल माहेश्वरी स्मृति राष्ट्रीय वाद-विवाद प्रतियोगिता 'विचार प्रवाह' के तहत जिला स्तर पर आयोजित 'एक देश एक चुनाव' विषय पर एम0पी0पी0जी0 कालेज में आयोजित की गई। जिसमें महाविद्यालय के छात्र प्रकाश पाण्डेय (बी.ए. द्वितीय वर्ष) ने पक्ष में तथा सत्य प्रकाश तिवारी (बी.ए. द्वितीय वर्ष) ने विपक्ष में प्रथम स्थान प्राप्त किया। प्रतियोगिता में आठ कॉलेज जिसमें प्रमुख रूप से (एम. जी. पी.जी, मारवाड, सी.आर.डी, एम. एम. एम.यूटी, दिग्विजयनाथ पी.जी. कॉलेज इत्यादि) कुल 09 टीम ने प्रतिभाग किया। कार्यक्रम के मुख्य अतिथि मदन मोहन मालवीय प्रौद्योगिकी विश्वविद्यालय के कुलपति प्रो. एस. एन सिंह तथा कार्यक्रम अध्यक्ष एम.जी. पी.जी. कॉलेज के प्राचार्य डॉ. शैलेन्द्र कुमार श्रीवास्तव ने विजेता टीम को प्रशास्ति पत्र तथा नकद राशि देकर सम्मानित किया।

